

MALTI

(W) Inċedi

Inċedi u nqum – pont sa dak li hu sagru

EasterSpirit videos: Ispirazzjoni Nisranija

www.EasterSpirit.com

Ara il-videos online hawn.

Informazzjoni: imagine@maltanet.net

YouTube: Iċ-Channel TonyImagine:

<http://www.youtube.com/user/TonyImagine>

EasterSpirit

Werrej

| | |
|--|----------|
| Inċedi u nqum – pont sa dak li hu sagru | 1 |
| W1. Qum, qum! | 3 |
| Li inkunu tassew imqajmin huwa il-mod kif inlestu lilna nfusna għat-twelid ta' Alla f'qalbna u f'hajjitna | 3 |
| W2. Min Int? | 4 |
| Min aħna – u min hu il-bniedem il-ġdid? | 4 |
| W3. Qawwi Qalbek..... | 5 |
| Kuraġġ, u kun dak li tassew int..... | 5 |
| W4. L-Inkarnazzjoni u Jien..... | 6 |
| It-tifsira ġewwinija tal-Milied huwa t-twelid mill-ġdid ta' Alla, ta' Kristu, fil-livelli fondi tagħna nfusna..... | 6 |

W1. Qum, qum!

*Li inkunu tassew imqajmin huwa il-mod kif inlestu lilna nfusna
għat-twelid ta' Alla f'qalbna u f'ħajjitna*

Kliem Gesù:

*Ishru, mela,[ibqgħu mqajmin] għax ma tafuhx il-jum li fih jiġi Sidkom. (Mt 24:42)
Mela kunu lesti intom ukoll, għax qatt ma tistgħu tobsru s-sieġha li fiha jiġi Bin il-Bniedem. (Mt 24:44)*

Hekk jidher, allura, li għandna ngħixu b'attenzjoni il-ħin kollu, kull minuta jekk nistgħu, fi stat fejn moħħna huwa mqajjem u miftuħ għal Alla. Li inkunu tassew imqajmin huwa il-mod kif inlestu lilna nfusna għat-twelid ta' Alla f'qalbna u f'ħajjitna bħala Bin il-Bniedem. (Jekk ma nkunux imqajmin għal kolloxx, x'aktarx inkunu mkaxxkrin mis-sensi u l-għibdiet tagħna tas-soltu.)

Kliem San Pawl:

"Stenbaħ int, li int rieqed, u qum mill-imwiet, ħa jiddi fuqek Kristu". ... kantaw u għannu minn qalbkom lill-Mulej. (Efesin 5:14-19)

Dan it-twelid ġewwa fina mhuwiex xi ħaga li nwettquha aħna, mhuwiex f'idejna. Li huwa f'idejna huwa li aħna nwittu t-triq, billi nlestu lilna nfusna u nibqgħu ppreparati. Huwa dan l-istat ta' attenzjoni illi jippermetti l-ħajja divina li "tieħu over", li tieħu r-riedni f'idejha.

Ftuħ lejn Alla: dan għandu x'jaqsam mal-ħsibijiet tagħna, ma kliemna, mal-azzjonijiet tagħna? Fuq livell wieħed, iva. Izda l-ewwel u qabel kolloxx għandu x'jaqsam mal-fatt li inċedi. Meta inċedu l-volontà tagħna, huwa dan li jippreparana, li jagħmilna lesti. Dan jurih biċ-ċar, San Pawl:

[għandkom] tinzqgħu l-bniedem il-qadim, imħassar bix-xewqat tal-pjaċiri qarrieqa, u... għandkom tiġġeddu b'tibdila spiritwali tal-fehma tagħkom u tilbsu l-bniedem il-ġdid, maħluq skont Alla, fil-ġustizzja u l-qdusija tassew. (Efesin 4:22-24)

Aktar ma nkunu miftuħin għal Alla, aktar ma Alla jurina kif nimxu. Fi kliem il-profeta Izaja:

Kotra ta' popli għad jiġu u jgħidu: "Halli mmorru u nitilgħu fuq l-għolja tal-Mulej, lejn id-dar ta' Alla ta' Ġakobb, biex jgħallimna triqatu, u nimxu fil-mogħdijiet tiegħu..". (Is 2:3)

Tags: "Ispirazzjoni Nisranija" Easter Spirit Inċedi Qum Malti Advent 2010 Knisja Kattolika Kattoliku Malta Malti

W2. Min Int?

Min aħna – u min hu il-bniedem il-ġdid?

Kultant L-Insara jikkellmu dwar Kristu bhala li digá qed jgħix fina; kultant ngħidu li aħna mistidnin sabiex inqumu u nħallu lil Kristu jigi u jieħu r-riedni f'idejh (l-istedina ta' Pawlu fl-Ittra lill-Efesin – Efesin 5:14-19), jew ngħidu li jeħtieġ nilbsu il-“bniedem il-ġdid” li huwa bħal Alla (Efesin 22-24). Ma nkunux qed nirreferu għal xi haġa li tigri l-ewwel fl-aġir, kliem, jew ħsibijiet tagħna – iżda għal xi haġa misterjuża fina li hija saħnsitra aktar fil-fond. Min aħna? L-arekeologu Giswita, filosofu u mistiku, Pierre Teilhard de Chardin qal:

“M'aħniex bnedmin li qed ikollhom esperjenza spiritwali. Aħna entitajiet spiritwali li qed ikollhom esperjenza umana.”

Bħala umani, jeħtieġna nqumu biex nindunaw min tassew aħna, kif għandna ngħixu u inħabirku f'din id-dinja.

Li minflok il-mod kif nara nibda nara b'mod spiritwali huwa x'iridu jgħdu il-Vangeli bil-kelma “indem” (il-kelma bil-Grieg original ital-Vangelu minflok “indem” hija *meta-noia*, li tfisser sewwasew: “*mur-lil hinn-mill-menti, mill-moħħ, tas-soltu*”).

Teilhard qal ukoll: *“Għad jigi l-jum meta, wara li bdejna nisfruttaw l-ispazju, ir-riħ, il-frugh u l-mili tal-baħar, u l-forza tal-gravità, nibdew nisfruttaw għal Alla l-energiji tal-imħabba. U f'dak il-jum, għat-tieni darba fl-istorja tad-dinja, nkunu skoprejna kif nagħmlu n-nar.”*

Meta nibdew naraw b'mod differenti, naturalment il-kontribut li nagħtu lid-dinja ukoll isir differenti.

Fid-dinja kollha kemm hi sakemm isehh naħseb li jrid jgħaddi zmien mhux ħazin. Iħda fuq livell individwali? X'qed iżommni milli nisfrutta, għal Alla, l-energiji tal-imħabba?

Forsi dan kollu m'għandux x'jaqsam miegħek? Għandu, taf! Ġesù nnifsu qallek li inti *“id-dawl tad-dinja.” Mt 5:14*

Fors nħossni m'inix lest? Inħoss qalbi niexfa bhax-xagħri tas-deżert? Il-ħin limitat! Erħilha bla biza. Fid-deżert tal-qalb. Forsi tisma'...

“Indmu, għax is-Saltna tas-Smewwiet waslet...

Leħen ta' wieħed jgħajjat fid-deżert:

Hejju t-triq tal-Mulej,

iddrittaw il-moġdijiet tiegħu.” (Matt 3:2-3)

Kif nagħmluh, dan il-preparament? Nara li ħajti hija nadifa u sinciera. Bil-kliem jew bil-ħsieb, nitlob għall-bidla sħiha. Nistrieħ f'Alla mingħajr kliem u mingħajr ħsibijiet. Nafda f'Ġesu, ninza l-ħajja l-antika, anzi ninza' il-jien tas-soltu, u nibda ara b'mod ġdid, mod li huwa trasparenti sabiex Alla jgħaddi u jiddi, u jara miegħi Hu: ... Ġesù *“jgħammidkom bl-Ispirtu s-Santu u n-nar.”*

W3. Qawwi Qalbek

Kuraġġ, u kun dak li tassew int

Aħna esseri spiritwali. Fir-rakkont fil-ktieb tal-Ġenesi dwar il-ħolqien ta' Adam, l-implikazzjoni hija illi aħna bħala bnedmin *nikkonsistu fin-Nifs ta' Alla*, li Alla nefaħ fit-tafal materjali. Ġesù isejjhilna "Id-dawl tad-dinja," ulied il-Missier.

San Pawl jittellem dwar il-bniedem il-ġdid, magħmul bħal Alla, li huwa lest sabiex "nilbsuħ".

Ġesù jistidinna biex inqumu biex *niftakru* li aħna entitajiet spritwali. Inqumu u *nindunaw* li aħna qegħdin hawn biex nirċievu dawl Alla, u biex nerġġu nidduh fuq hutna kullimkien, sabiex nittrasformaw lid-dinja bl-imħabba. Kemm issir prezzjuża, allura, kemm issir tiswa', din il-ħajja qasira li għandna f'din id-dinja, u kull mument fiha!

Nippruvaw ngħixu, u nagħmlu kull ma nagħmlu, b'qalb safja. Ninfetħu għal Alla fit-talb ta bil-kliem, u fit-talb ta' mingħajr kliem. Is-soltu x'aktarx tiġi xi forma ta' gwida u ta' konsolazzjoni, iżda daw għandhom mnejn idumu ma jfegġu, għalmenu hekk naħsbu. Kultant saħansitra jidher li donnu Alla ikun insiena.

Meta jġirilna hekk, nagħmlu sewwa li nisimgħu kliem San Ġakbu fl-ittra tiegħu fit-Testment il-Ġdid:

[Ġak:5:7] Ħuti, stabru, sa ma jasal il-Mulej.

[Ġak:5:7] ...Ara, il-bidwi joqgħod b'sabar kbir jistenna l-frott għaziż ta' l-art, sa ma jieħu x-xita bikrija u mwaħħra.

[Ġak:5:8] Stabru intom ukoll; qawwu qalbkom, għax il-miġja tal-Mulej hi fil-qrib.

Il- profeta Isaiaħ jgħidilna li Alla *tassew jiġi* f'ħajjitna:

(Is:35:1) Ħa jfirħu d-deżert u l-art maħruqa; Ħa jifraħ ix-xaġħri u jwarrad, Ħa jwarrad bħar-ranġis.

(Is:35:2) Ħa tifraħ fuq li tifraħ, taqbez u tgħanni. ...

U San Luqa fil-Vanġelu tiegħu (permezz tal-Għanja ta' Żakarija mimli bl-Ispirtu t'Alla) iwiegħed li Alla jurina jif nimxu:

[Lq:1:77] ... tgħarraf lill-poplu ... bis-salvazzjoni

... mill-qalb ħanina ta' Alla tagħna,

li mill-għoli jiġi jżurna bħax-xemx tielgħa;

[Lq:1:79] u jdawwal lil min jinsab

fid-dlamijiet u d-dell tal-mewt,

u jmexxi l-passi tagħna fit-triq tas-sliem."

(Luqa 1:78-79)

W4. L-Inkarnazzjoni u Jien

It-tifsira ġewwinija tal-Milied huwa t-twelid mill-ġdid ta' Alla, ta' Kristu, fil-livelli fondi tagħna nfusna

It-tifsira ġewwinija tal-Milied huwa t-twelid mill-ġdid ta' Alla, ta' Kristu, fil-livelli fondi tagħna nfusna.

Din it-tixbiha, jew metafora, hija limitata, għax fil-verità Kristu diġà dejjem fina.

In-Nifs ta' Alla, il-Verb jew il-Logos, dejjem fina, u huwa dak li xi mistiċi jsejthu *l-quċcata tar-ruħ*, jew *il-pedament sigriet divin ta' ruħna*. Izda jkun ta' għajjnuna jekk naħsbu fi *twelid speċjali* li jsir kull Milied u, anzi fi *kwalunkwe* mument li nifthu nfusna għal Alla. Dawk huma żminijiet ta' grazzja speċjali. Anke l-aktar bniedem spiritwali jkollu bżonn tiġdid bħal dan.

Meta nduru lejn Alla, jew saħansitra meta nibdew infittxu lil Alla, dan ifisser li Alla jkun diġà sabna.

Il-vjaġġ huwa wieħed ta' matul il-ħajja kollha.

Hemm talb bil-kliem u bil-ħsieb, u hemm anki talb mingħajr kliem u mingħajr ħsieb (*contemplatio*). Permezz ta' dawn għandna ċ-ċans gloriuż li nidhlu f'rabta, jew nagħmlu pont, bejn dak li huwa limitat u dak li huwa infinit fina.

Sigriet li jafuh biss xi whud huwa illi "il-ħidma ta' wieħed hija il-ħidma ta' kulhadd.": jġifieri, il-progress li tagħmel inti f'din id-direzzjoni jkun ta' għajjnuna lil oħrajn; u, min-naħa l-oħra, ix-xirka tal-qaddisin diġa', b'mod li ma jidherx, tagħtek imbutturata fil-bini ta' dak il-pont, dik ir-rabta. L-akbar imbutturata, u wkoll il-qafas ta' dak il-pont, huwa Kristu nnifsu, "it-triq, il-verità, u l-ħajja."

F'dan il proċess misterjuż, inti fi Kristu u Kristu fik. Ħudu dan il-proċess b'serjetà (u b'ferħ) aktar minn f'kull ħaġ'oħra, u b'hekk din ir-realtà divina li hija diġà fik tikber u ssir il-menti ta' Alla, *God-Consciousness*, u inti tassew tkun l-inkarnazzjoni tal-Verb etern. Huwa propjament dan, il-wegħda u t-tama tal-Milied.

Nista' nipprova nħalli l-ispirtu tiegħi jinfetaħ lejn is-sbuħija u il-Preżenza (divina) fin-natura u fil-bnedmin.

Li nħobbu lil xulxin huwa ċans li nilmhu ġamra mid-dawl il-kbir, mill-ħugġieġa l-kbira. Niċcelebraw! Niċcelebraw!

Fi kliem il-qassis Ġizwita, xjenzat u mistiku, Pierre Teilhard de Chardin: *"Hija l-imħabba biss li tista' tgħaqqad il-ħlejjaq ħajjin b'mod li ġġibhom sħaħ... għax hija l-imħabba biss li tgħaqqadhom permezz ta' dak li huwa l-aktar fond fihom. Kull m'għandna bżonn nagħmlu hu li ngibu quddiem għajnejna il-ħila li għandna għall-imħabba tikber u tiżviluppa sakemm tħaddan fiha lill-bnedmin kollha kemm huma u l-pjaneta tagħna magħhom."*

Fi kliem l-Ewwel Ittra ta' San Ġwann,

[1Ġw:4:7] Għezież, ejjew inħobbu 'l xulxin, għax l-imħabba ġejja minn Alla ... kull min iħobb hu mwieled minn Alla u jagħraf lil Alla.

[1Ġw:4:16] ... Alla hu mħabba, u min jgħammar fl-imħabba jgħammar f'Alla, u Alla jgħammar fih.

.